



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ០៣៣ អនក្រ. បក

ក្រសួងសុខាភិបាល  
ស្នងការដ្ឋាននៃ  
អគ្គនាយកដ្ឋាន  
គ្រប់គ្រងសុខាភិបាល  
លេខ ៣២៣ អនក្រ

**អនុក្រឹត្យ**  
**ស្តីពី**

**ការចាត់ថ្នាក់ជាតិពូជ សំរាប់វិស័យសុខាភិបាល**

\* \* \* \* \*  
**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ១១ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ នស ៩៤ ចុះថ្ងៃទី ២០ កក្កដា ១៩៩៩ ដែលប្រកាសអោយប្រើច្បាប់ ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី ២៤ មករា ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៦៩៦/០២ ចុះថ្ងៃទី ១៧ មិថុនា ១៩៩៦ ដែលប្រកាសអោយប្រើច្បាប់ ស្តីពីការត្រួតពិនិត្យ
- បានឃើញអនុក្រឹត្យលេខ ៦៧ អនក្របក ចុះថ្ងៃទី ២២ តុលា ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងសុខាភិបាល
- តាមសំណើរបស់រដ្ឋមន្ត្រីក្រសួងសុខាភិបាល ចុះថ្ងៃទី ០៥ ខែ ឧសភា ឆ្នាំ ២០០០

ស រ ប

**ជំពូកទី១**

**បទប្បញ្ញត្តិទូទៅ**

មាត្រា ១ .-

អនុក្រឹត្យនេះកំណត់ការចាត់ថ្នាក់ជាតិពូជ សំរាប់វិស័យសុខាភិបាល ។

ជំពូកទី២  
និយមន័យជាតិពុល

មាត្រា ២ .-

ជាតិពុលសំដៅលើឱសថ ឬសារជាតិ ឬសមាសធាតុនៃសារជាតិ ឬរុក្ខជាតិដែលអាចបង្កអោយគ្រោះថ្នាក់ ដល់សុខភាព ឬអោយញៀនដល់មនុស្សសត្វ ។

ជំពូកទី៣  
ប្រភេទនៃជាតិពុល

មាត្រា ៣ .-

ជាតិពុលត្រូវបានចែកចេញជាបួនប្រភេទ :

- ជាតិពុលក្នុងបញ្ជី១ ក្នុងឧបសម្ព័ន្ធទី១
- ជាតិពុលក្នុងបញ្ជី២ ក្នុងឧបសម្ព័ន្ធទី២
- ថ្នាំញៀន ក្នុងឧបសម្ព័ន្ធទី៣ (Les Narcotiques)
- សារជាតិដែលមានឥទ្ធិពលលើប្រព័ន្ធសរសៃប្រសាទ ឬ ថ្នាំប្រព័ន្ធសរសៃប្រសាទ ក្នុងឧបសម្ព័ន្ធទី៤ ( les psychotropes ) ។

មាត្រា ៤ .-

ជាតិពុលក្នុងបញ្ជី១ ក្នុងឧបសម្ព័ន្ធទី១ សំដៅលើឱសថ ឬសារជាតិដែលអាចបង្កអោយមានគ្រោះថ្នាក់ខ្លាំងដល់សុខ ភាពមនុស្សសត្វ ។

មាត្រា ៥ .-

ជាតិពុលក្នុងបញ្ជី២ ក្នុងឧបសម្ព័ន្ធទី២ សំដៅលើឱសថ ឬសារជាតិដែលអាចបង្កអោយមានគ្រោះថ្នាក់មធ្យមដល់ សុខភាពមនុស្សសត្វ ។

មាត្រា ៦ .-

ថ្នាំញៀនក្នុងឧបសម្ព័ន្ធទី៣ សំដៅលើឱសថ ឬសារជាតិ ឬរុក្ខជាតិ ដែលអាចបណ្តាលអោយញៀនខាងផ្លូវកាយ និងផ្លូវចិត្តដល់អ្នកប្រើប្រាស់ ។

ថ្នាំញៀនចែកចេញជា ៣តារាង :

១- ថ្នាំញៀនតារាង១ ( Narcotique du tableau I ) សំដៅលើឱសថ ឬរុក្ខជាតិ ឬសារជាតិទាំងឡាយ ដែលអាចបណ្តាលអោយមានគ្រោះថ្នាក់ធ្ងន់ធ្ងរ ហើយដែលគ្មានផលប្រយោជន៍អ្វីខាងវេជ្ជសាស្ត្រ ។

២- ថ្នាំញៀនតារាង២ ( Narcotique du tableau II ) សំដៅលើឱសថ ឬរុក្ខជាតិ ឬ សារជាតិទាំងឡាយ ដែលអាចបណ្តាលអោយមានគ្រោះថ្នាក់ធ្ងន់ធ្ងរ ប៉ុន្តែមានផលប្រយោជន៍ខាងវេជ្ជសាស្ត្រ ។

៣- ថ្នាំញៀនតារាង៣ ( Narcotique du tableau III ) សំដៅលើឱសថញៀនដែលផ្សំឬផលិតឡើងជា មួយសារជាតិផ្សេង ដែលអាចបណ្តាលអោយមានគ្រោះថ្នាក់មធ្យមប៉ុន្តែមានផលប្រយោជន៍ខាងវេជ្ជសាស្ត្រ ។

មាត្រា ៧

ថ្នាំប្រព័ន្ធសរសៃប្រសាទក្នុងឧបសម្ព័ន្ធទី៤ សំដៅលើឱសថ ឬសារធាតុ ឬរុក្ខជាតិដែលអាចបង្កអោយញៀនខាងផ្លូវ ចិត្ត និងធ្វើអោយប្រែប្រួលរបស់សកម្មភាពប្រព័ន្ធសរសៃប្រសាទនៃអ្នកប្រើប្រាស់ ។

ថ្នាំប្រព័ន្ធសរសៃប្រសាទចែកចេញជា ៣តារាង :

១- ថ្នាំប្រព័ន្ធសរសៃប្រសាទតារាង១ ( psychotropes du tableau I ) សំដៅលើឱសថ ឬសារធាតុ ឬ រុក្ខជាតិដែលអាចបណ្តាលអោយមានគ្រោះថ្នាក់ធ្ងន់ធ្ងរ ហើយដែលគ្មានប្រយោជន៍អ្វីខាងវេជ្ជសាស្ត្រ ។

២- ថ្នាំប្រព័ន្ធសរសៃប្រសាទតារាង២ ( psychotropes du tableau II ) សំដៅលើឱសថ ឬសារធាតុ ឬ រុក្ខជាតិ ដែលអាចបណ្តាលអោយមានគ្រោះថ្នាក់ធ្ងន់ធ្ងរ ប៉ុន្តែមានផលប្រយោជន៍ខាងវេជ្ជសាស្ត្រ ។

៣- ថ្នាំប្រព័ន្ធសរសៃប្រសាទតារាង៣ ( psychotropes du tableau III ) សំដៅលើឱសថ ឬសារធាតុ ឬ រុក្ខជាតិដែលអាចបណ្តាលអោយមានគ្រោះថ្នាក់មធ្យម ប៉ុន្តែមានផលប្រយោជន៍ខាងវេជ្ជសាស្ត្រ ។

មាត្រា ៨

អ៊ីសូមែរ ( isomères ) អេស៊័រ ( esters ) អ៊ែរ ( éthers ) អ៊ីប៊ីល ( sels ) អាស៊ីដ ( acides ) ព្រមទាំងផលិតផលផ្សេងៗ ដែលមានកំណើតចេញពីវិធានសរុបស្រដៀងគ្នា ត្រូវស្ថិតក្នុងការចាត់ថ្នាក់ដូចគ្នា ដូចជាវិធានសរុបនេះ ដែរ ។

មាត្រា ៩

ឱសថផ្សំប្រផលិត ដោយមានជាតិពុលតិចតួចក្នុងកំរិតអនុគ្រោះអាចផ្លាស់ប្តូរថ្នាក់ ឬលើកលែងពីការចាត់ថ្នាក់ក្នុង ជាតិពុល តាមសំណើរបស់ក្រសួងសុខាភិបាល ។

មាត្រា ១០

ប្រភេទជាតិពុលនីមួយៗមានបញ្ជាក់ឈ្មោះក្នុងឧបសម្ព័ន្ធទី១-ទី២-ទី៣និងទី៤ ដូចមានចែងក្នុងមាតិកាផ្សេងៗ ។

មាត្រា ១១

ជាតិពុលដែលពុំទាន់បានលាយផ្សំនិងផលិតផលដែលផ្សំឡើងដោយមានជាតិពុល សំរាប់វិស័យសុខាភិបាល ក្នុងឧបសម្ព័ន្ធត្រូវស្ថិតនៅក្រោមការត្រួតពិនិត្យរបស់ក្រសួងសុខាភិបាល ។

ជំពូកទី៤

អវសានប្បញ្ញត្តិ

មាត្រា ១២

បទប្បញ្ញត្តិទាំងឡាយណាដែលមានខ្លឹមសារផ្ទុយ ពីអត្រីត្យនេះត្រូវចាត់ទុកជានិរាករណ៍ ។



មាត្រា ១៣

រដ្ឋមន្ត្រីទទួលបន្ទុកទិស្តីការគណៈរដ្ឋមន្ត្រី រដ្ឋមន្ត្រីក្រសួងសុខាភិបាល និងរដ្ឋមន្ត្រីក្រសួងស្ថាប័នដែលពាក់ព័ន្ធ  
មានភារកិច្ចអនុវត្តតាម អនុក្រឹត្យនេះចាប់ពីថ្ងៃចុះហត្ថលេខានេះតទៅ ។ ៤/២០

ធ្វើនៅរាជធានីភ្នំពេញ ថ្ងៃទី ១៧ ខែ មីនា ឆ្នាំ ២០០០



បានជំរាបជូន :

លម្អេចនាយករដ្ឋមន្ត្រី

ឧបនាយករដ្ឋមន្ត្រី

រដ្ឋមន្ត្រីក្រសួងសុខាភិបាល

ហុន ស៊ុនហួត

ចម្លងជូន

- ខុទ្ទកាល័យព្រះអម្ចាស់ព្រះបាទ
- អគ្គលេខាធិការទូទៅក្រសួងសុខាភិបាល
- អគ្គលេខាធិការទូទៅក្រសួងស្ថាប័ន
- ក្រសួងព្រះបរមរាជវាំង
- ខុទ្ទកាល័យនាយករដ្ឋមន្ត្រី
- អគ្គលេខាធិការទូទៅរាជរដ្ឋាភិបាល
- ឬចម្លង ១៣
- ០៣៧៧ ៣៧៧៧